



कांग्रेस अध्यक्ष खड़गे ने बड़े जोश से 2025 को पार्टी का “ऑर्गनाइज़ेशन इयर” घोषित किया था

... पर छः माह बीत गए हैं, लगभग सभी राज्यों में पार्टी संगठन लगभग नदारद हैं

-रेणु मित्तल-
-राष्ट्रदूत दिल्ली ब्यूरो-
नईदिल्ली, 28 मई। कांग्रेस अध्यक्ष मल्लिकार्जुन खड़गे ने बड़े जोर-शोर से 2025 को पार्टी में “संगठन का वर्ष” घोषित किया था। लेकिन आधा साल बीत चुका है और संगठनात्मक गतिविधियों में न तो कोई विशेष हलचल दिखती है, न ही कोई ठोस प्रगति।

राज्य-दर- राज्य कांग्रेस का संगठन निष्क्रिय अवस्था में बना हुआ है। इस स्थिति के लिए कई बरिष्ठ नेता पार्टी के संगठन महासचिव के.सी. वेणुगोपाल को जिम्मेदार ठहरा रहे हैं। वेणुगोपाल उड़ाईसीसी महासचिव एव संगठन-प्रभारी हैं, लेकिन ज़मीन पर संगठन को मज़बूत करने के बजाय उनका पूरा ध्यान गांधी परिवार, खासतौर पर राहुल गांधी के साथ यात्रा करने पर रहता है और जहां भी राहुल जाते हैं, वे उनके साथ होते हैं।

वेणुगोपाल ने खुद को राहुल गांधी का मुख्य सहायक बना लिया है।

क्या यह कोई असुरक्षा की भावना है, जो उन्हें राहुल गांधी के इर्द-गिर्द बने

■ कहने को के.सी. वेणुगोपाल कांग्रेस के राष्ट्रीय संगठन मंत्री हैं, पर, वे पूरा समय राहुल गांधी के पीछे रहते हैं। जहाँ राहुल जाते हैं, वहाँ के.सी. वेणुगोपाल भी होते हैं। असल में वेणुगोपाल चाहते हैं कि राहुल गांधी पर उनका पूर्ण नियंत्रण रहे, राहुल गांधी उन्हीं की बाँत सुर्नें।

■ मल्लिकार्जुन खड़गे कई बार रिक्त पद भरने का प्रयास कर चुके हैं, पर, खड़गे की लिस्ट को वेणुगोपाल हमेशा ठुकरा देते हैं।

■ पार्टी संगठन की दुर्दशा पर किसी का ध्यान नहीं है, इस समय वेणुगोपाल व उनके समर्थकों का सारा फोकस शशि थरूर को पार्टी से निकलवाने पर है और इसके लिए रोज़ नई-नई कहानियां गढ़ी जा रही हैं।

■ वेणुगोपाल केरल का मुख्यमंत्री बनने की महत्वाकांक्षा पाले हुए हैं और उन्हें इसमें शशि थरूर ही बाधा नज़र आते हैं, इसलिए वे थरूर को रास्ते से हटाने में जुटे हैं और इस काम में उन्हें जयराम रमेश जैसे उन नेताओं की सहायता मिल रही है, जिनकी कुर्सी खतरे में है।

साथ यात्रा करते रहते हैं, जबकि यह न तो उनके पद की भूमिका है, न ही उनकी जिम्मेदारी।

इस रवैये का नतीजा यह हुआ है कि पार्टी का संगठन बुरी तरह उपेक्षित हो चुका है। एक के बाद एक राज्य में संगठनात्मक इकाइयों निष्क्रिय होती जा रही हैं।

मल्लिकार्जुन खड़गे ने राज्यों में खाली पड़े पदों को भरने की कई बार कोशिश की, लेकिन वेणुगोपाल ने इन प्रयासों को बार-बार विफल कर दिया। यहां तक कि वे खड़गे द्वारा तैयार की गई सूची तक को खारिज कर देते हैं।

दिलचस्प बात यह है कि वेणुगोपाल का अधिकतर ध्यान केरल पर केंद्रित है, जहां वे खुद को मुख्यमंत्री पद का दावेदार मानते हैं और वहाँ के अपने राजनीतिक प्रतिद्वंद्वियों को खत्म करने में लगे हैं।

उनका मुख्य निशाना शशि थरूर है। बताया जा रहा है कि वेणुगोपाल, जयराम रमेश और अन्य लोगों की मदद से, थरूर के खिलाफ मीडिया में नकारात्मक खबरें गढ़ रहे हैं, जबकि थरूर को दुनिया भर (शेष अंतिम पृष्ठ पर)

जयपुर में आज कोरोना के 5 नये केस आये

जयपुर, 28 मई । राजस्थान में कोरोना वायरस एक बार फिर से दस्तक देता नज़र आ रहा है। बुधवार को प्रदेश भर से कोविड के 7 नए मामले सामने आए, जिनमें से सर्वाधिक 5 केस जयपुर से रिपोर्ट हुए हैं। अन्य दो मामले जोधपुर से मिले हैं।

जानकारी के अनुसार, बुधवार को संक्रमितों में 16 वर्षीय बालक बालोतरा से, बीकानेर से 31 वर्षीय महिला और दौसा से एक 5 वर्षीय बच्चा है। शेष चार

■ आज रिपोर्ट हुए संक्रमितों में दौसा का एक 5 वर्षीय बच्चा भी है।

मरीजों में से 51 वर्षीय, 38 वर्षीय और 40 वर्षीय पुरुष तथा 24 वर्षीय महिला जयपुर से संक्रमित पाए गए। ये केस राज्य के विभिन्न प्रतिष्ठित अस्पतालों, एम्स जोधपुर (2), एसएमएस जयपुर (2), आरयूएचएस (1), जयपुरिया (1) और एक विश्वसनीय स्रोत से रिपोर्ट हुए हैं।

राज्य में वर्ष 2025 की शुरुआत से अब तक कुल 39 कोरोना संक्रमित (शेष अंतिम पृष्ठ पर)

डूंगरपुर में लैपर्ड ने 4 युवकों पर हमला किया

डूंगरपुर, 28 मई (निसं)। वरदा थाना क्षेत्र के वलोता फला लिमडी गांव में झाड़ियों में छिपकर बैठे लैपर्ड ने चार युवकों पर हमला कर उन्हें घायल कर दिया। युवकों के चिल्लाने पर बड़ी संख्या में ग्रामीण जब मौके पर पहुंचे तो लैपर्ड भाग गया। घायलों को जिला अस्पताल में भर्ती करवाया गया है।

प्राप्त जानकारी के अनुसार, वलोता फला लिमडी गांव निवासी मुकेश पुत्र मोगजी रोट, हाजा पुत्र कन्हैयालाल, लक्ष्मण पुत्र जीवा और शंकर पुत्र लक्ष्मण लाल चारों युवक लक्ष्मण की बहन रामी, पुत्री जीवा रोट की सगाई में गए थे। चारों युवक रीना की ससुराल से पैदल घर लौट रहे थे।

■ युवकों के चिल्लाने पर बड़ी संख्या में ग्रामीण आ गये और लैपर्ड भाग गया।

रास्ते में वलोता डैम के पास झाड़ियों में छिपकर बैठे लैपर्ड ने मुकेश पर हमला कर दिया। उसे बचाने आए अन्य युवकों पर भी लैपर्ड ने हमला कर उन्हें घायल गंभीर रूप से कर दिया। युवकों के चिल्लाने का शोर सुनकर आस पास के ग्रामीण मौके पर पहुंचे, जिसके बाद लैपर्ड भाग गया। सूचना मिलने पर, वरदा पुलिस और वन विभाग की टीम मौके पर पहुंची तथा चारों घायल युवकों को 108 एम्बुलेंस को मदद से डूंगरपुर जिला अस्पताल पहुंचाया, जहां उनका इलाज चल रहा है। लैपर्ड के मुव्मत के लेकर वन विभाग को सूचना दी गई है, जिस पर वन विभाग लैपर्ड मुव्मत को ट्रैक कर रैस्क्यू करने में जुटा है।

बीकानेर की एक रेली में उन्होंने

अल्पसंख्यकों और राष्ट्रवादी समूहों, दोनों को साधने में जुटी हैं ममता बनर्जी

प.बंगाल की मु.मंत्री, देश के साथ-साथ राष्ट्रीय राजनीति में भी प्रासंगिकता बनाए रखना चाहती हैं

- ममता के भतीजे अभिषेक, जो संसदीय प्रतिनिधिमंडल के साथ जापान गए हैं, ने पाकिस्तान को “पागल कुत्ते का हँडलर” करार दिया। उनकी इस टिप्पणी को ममता बनर्जी की राष्ट्रवादियों का समर्थन जुटाने की कवायद के रूप में देखा जा रहा है।
- अभिषेक बनर्जी की इस टिप्पणी से राष्ट्रवादी सोच वाले लोग तो खुश हैं पर संभावना है कि बंगाल का अल्पसंख्यक वोट बैंक इससे नाखुश हो सकता है।
- बंगाल के राष्ट्रवादी तबके को खुश करने के लिए अभिषेक बनर्जी ने जापान में रासबिहारी बोस का भी जिक्र किया और वे उनके स्मारक पर भी गए।

कुत्ता” कहना बंगाल की मुस्लिम आबादी के बीच खतरा पैदा कर सकता है। भारत के खिलाफ पाकिस्तान की साजिशों और आतंकी हमलों के बावजूद, बंगाल का मुस्लिम समुदाय किसी भी टकराव की स्थिति में पाकिस्तान के प्रति सहानुभूति रखता है।

मुस्लिम बिरादरी किन्हीं भी राष्ट्रीय

सीमाओं को नहीं मानती है। यहां तक कि जब भारत और पाकिस्तान के बीच क्रिकेट मैच होता है, तब भी बड़ी संख्या में मुसलमान पाकिस्तान का समर्थन करते हैं। ऐसे में अभिषेक बनर्जी के बयान, राष्ट्रीय या

अंतरराष्ट्रीय स्तर पर भले ही उन्हें प्रशंसा दिलाएं, परंतु, राज्य में अल्पसंख्यकों के बीच इसका विपरीत प्रभाव हो सकता है।

ऑपरेशन सिंदूर को लेकर बनी संयुक्त संसदीय टीम में बनर्जी की भूमिका भी कुछ हद तक जटिल रही। सरकार की ओर से टीम के लिए पहले सुझाए गए नाम को तृणमूल कांग्रेस ने खारिज कर दिया। पार्टी ने वरिष्ठ सांसद सुदीप बंधोपाध्याय को टीम के साथ जापान यात्रा पर जाने से रोक दिया और कहा कि पार्टी खुद तय करेगी कि कौन जाएगा।

बाद में पार्टी ने यूसुफ पठान के नाम को भी अस्वीकार कर दिया, जिससे उन्हें टीम से हटना पड़ा। इसके बाद ही, पार्टी ने अभिषेक बनर्जी को शशि थरुर के नेतृत्व वाली संयुक्त संसदीय टीम में बतौर प्रतिनिधि भेजा, जो कि ममता बनर्जी के भतीजे भी हैं।

जापान में, पाकिस्तान के खिलाफ (शेष अंतिम पृष्ठ पर)

उदयपुर, चित्तौड़गढ़ और भीलवाड़ा में बारिश

नयी दिल्ली, 28 मई। देश के 17 राज्यों में मानसून की एंट्री हो चुकी है। बुधवार को मानसून समय से 12 दिन पहले छत्तीसगढ़ और 13 दिन पहले ओडिशा पहुंचा। दोनों राज्यों के कुछ जिलों में तेज बारिश हुई।

महाराष्ट्र के मुंबई, नवी मुंबई, ठाणे, पालघर, रायगढ़ में आज भारी बारिश हो रही है। यहां बारिश का येलो अलर्ट जारी किया गया है। बदलापुर, उल्हासनगर,

■ राजस्थान के अन्य भागों में लू और आंधी का प्रकोप देखा जा रहा है।

कल्याण, डोंबिवली और ठाणे के अलग-अलग इलाकों में जलभराव हो गया है।

राजस्थान में मौसम तीन रूप देखने को मिल रहे हैं। बूंदी जिले में तेज गर्मी पड़ रही है। यहां के गांव में एक बूढ़ी महिला की मौत हुई। जांच में हीटवेव से मौत की बात सामने आई। उदयपुर, (शेष अंतिम पृष्ठ पर)

सार-समाचार

ग्रेनाइट संघ भवन में कार्यशाला 30 को

जालोर, (कासं)। राज्य सरकार द्वारा जारी की गई 8 नवीन नीतियों और योजनाओं की जानकारी देने के लिए 30 मई को प्रातः 11 बजे ग्रेनाइट एसोसिएशन हॉल, रीको तृतीय चरण जालोर में एक दिवसीय कार्यशाला का आयोजन किया जायेगा। जिला उद्योग एवं वाणिज्य केन्द्र के महाप्रबंधक संग्रामराम देवासी ने बताया कि राज्य सरकार द्वारा प्रदेश में औद्योगिक निवेश को प्रोत्साहित करने और स्थानीय स्तर पर रोजगार के नए अवसर पैदा करने के उद्देश्य से हाल ही में 8 नई नीतियां और योजनाएं लागू की गई हैं। इन नीतियों का लाभ अधिक से अधिक उद्यमियों और व्यापारिक संगठनों तक पहुंचें, इसके लिए जिला उद्योग एवं वाणिज्य विभाग की ओर से जालोर में जिला स्तरीय कार्यशाला का आयोजन किया जा रहा है। कार्यशाला में एक जिला-एक उत्पाद (ओडीओपी) नीति-2024, राजस्थान एमएसएमई नीति-2024, राजस्थान निर्यात संवर्द्धन नीति-2024, एकीकृत क्लस्टर विकास योजना, राजस्थान लॉजिस्टिक पॉलिसी, टैक्सटाइल एंड अपरेल पॉलिसी, डाटा सेंटर पॉलिसी और राजस्थान निवेश प्रोत्साहन योजना-2024 जैसी नीतियों की विस्तृत जानकारी दी जाएगी। कार्यशाला का उद्देश्य इन योजनाओं के तहत मिलने वाले प्रोत्साहनों, सब्सिडी, कर लाभ, बुनियादी ढांचे के समर्थन और निवेश से संबंधित प्रक्रियाओं की जानकारी देना है ताकि स्थानीय उद्यमी, स्टार्टअप और उद्योग जगत इनका लाभ उठा सकें। यह कार्यशाला निवेशकों, व्यापारियों, निर्यातकों और उद्यमियों के लिए एक उपयोगी मंच सिद्ध होगी। कार्यशाला में विभिन्न विभागों के अधिकारी, नीतिगत विशेषज्ञ और उद्योग प्रतिनिधि भाग लेंगे।

विश्व पर्यावरण दिवस पर कार्यक्रम हुआ

जोधपुर, (कासं)। विश्व पर्यावरण दिवस (5 जून) के उपलक्ष्य में पर्यावरण संरक्षण को बढ़ावा देने एवं रेलवे परिसर को प्लास्टिक मुक्त बनाने की दिशा में जोधपुर मंडल द्वारा बुधवार को एकल-प्रयोग प्लास्टिक पर रोक हेतु जागरूकता अभियान चलाया गया। प्राप्त जानकारी के अनुसार मंडल रेल प्रबंधक अनुराग त्रिपाठी ने बताया कि इस अभियान में मंडल के अंतर्गत आने वाले 4 श्रेणी के प्रमुख रेलवे स्टेशनों जोधपुर, जैसलमेर, मेड़ता रोड, नागीर, बाड़मेर, पाली मारवाड़ एवं नोखा स्टेशनों पर विशेष जागरूकता कार्यक्रम आयोजित किए गए। कार्यक्रम के अंतर्गत प्लेटफॉर्म पर कार्यरत स्टॉल विक्रेताओं को एकल-प्रयोग वाली प्लास्टिक बोतलों के उपयोग से बचने एवं वैकल्पिक उपाय अपनाने हेतु प्रोत्साहित किया गया। अभियान का नेतृत्व मंडल के मुख्य स्वास्थ्य निरीक्षक एवं मुख्य वाणिज्य निरीक्षक द्वारा किया गया, जिन्होंने विक्रेताओं एवं यात्रियों से संवाद स्थापित कर पर्यावरणीय जिम्मेदारी की भावना को जागृत किया। इस अभियान का उद्देश्य रेलवे परिसर को स्वच्छ, पर्यावरण अनुकूल एवं प्लास्टिक मुक्त बनाना है। जोधपुर मंडल भविष्य में भी प्रयासों द्वारा जन-जागरूकता को सुदृढ़ करता रहेगा।

अलग-अलग हादसों में तीन की मौत

जोधपुर, (कासं)। कमिश्नेट में अलग अलग थाना क्षेत्रों में हुए हादसों में तीन लोगों की मौत हो गई। पुलिस ने शवों को कार्रवाई के बाद उनके परिजन के सुपुर्द किया। प्राप्त जानकारी के अनुसार विवेक विहार पुलिस ने बताया कि बाड़मेर जिले के रामसर थानान्तर्गत रेडगाणा निवासी सदान पुत्र अरादीन ने मर्ग में रिपोर्ट दी। इसमें बताया कि उसका भाई सलीम सालावास रोड पर एक फर्नीचर फैक्ट्री में कार्य करता था। उसे मंगलवार को काम करते समय करंट लग गया और बुरी तरह घायल हो गया। इस पर उसे अस्पताल लाया गया, मगर बाद में उसकी मौत हो गई। दूसरी तरफ करवड़ थाने में दी रिपोर्ट में ओसियां के गोपासरिया निवासी धनराज पुत्र बंशीलाल प्रजापत ने पुलिस को बताया कि माणकलाव के पास निकल रही रिंग रोड क्षेत्र में रेल पटरिया पार करते समय अचानक आई ट्रेन की चपेट में आने से उसके भाई महेन्द्र की मौत हो गई। करवड़ पुलिस ने शव को कार्रवाई के बाद परिजन के सुपुर्द किया। वहीं लूणी पुलिस ने बताया कि मेघवालों का बास कांकाणी निवासी रमेश पुत्र बुधाराम मेघवाल ने रिपोर्ट दी। इसमें पुलिस को बताया कि कांकाणी - भाखरी रोड पर उसका भाई अपनी बाइक लेकर निकल रहा था। तब एक स्कॉर्पियो के चालक ने उसे चपेट में ले लिया। हादसे में गंभीर रूप से घायल उसके भाई को अस्पताल लाया गया। मगर बाद में उनकी मौत हो गई। पुलिस ने शवों को कार्रवाई के बाद उनके परिजनों के सुपुर्द किया।

दो कारों की टक्कर में 4 घायल

जोधपुर, (कासं)। जोधपुर-जैसलमेर नेशनल हाईवे 125 पर स्कूटी सवार को बचाने के प्रयास में दो कारों की आमने-सामने टक्कर हो गई। हादसे में 4 लोग घायल हो गए, जिन्हें जोधपुर रेफर कर दिया गया है। हादसा बालेसर में 38 मील के निकट बुधवार सुबह हुआ। हादसे में कुई जोधा निवासी प्रकाश (25) पुत्र चंद्राराम मेघवाल, लीलाघर पुत्र छानाराम मेघवाल, ओमप्रकाश और एक अन्य व्यक्ति घायल हुए। स्थानीय लोगों की मदद से घायलों को निजी वाहन से बालेसर सीएससी पहुंचाया गया। नर्सिंग अधिकारी राम प्रसाद और उनकी टीम ने घायलों को प्राथमिक उपचार किया। इसके बाद सभी घायलों को एम्बुलेंस 108 से जोधपुर रेफर कर दिया गया। दुर्घटना के बाद दोनों क्षितदास्त वाहन सड़क पर रुके रहने से यातायात प्रभावित हुआ। हाईवे पर दोनों तरफ वाहनों की लंबी कतारें लग गईं। सूचना मिलते ही बालेसर पुलिस के हैड कॉन्स्टेबल डूंगर सिंह टीम के साथ मौके पर पहुंचे। पुलिस ने दोनों वाहनों को सड़क से हटवाकर यातायात सुचारु करवाया।

वरिष्ठ नागरिकों के कल्याण पर चर्चा की

जालोर, (कासं)। जिले में वरिष्ठ नागरिकों के कल्याण और सशक्तीकरण के लिए बुधवार को जालोर क्लब में एक दिवसीय जिला स्तरीय कार्यशाला का आयोजन हुआ। कार्यक्रम के नेडल अधिकारी सामाजिक न्याय एवं अधिकारिता विभाग के उपनिदेशक भगवानाराम चौधरी ने बताया कि कार्यशाला में योग एवं ध्यान सत्र, मानसिक स्वास्थ्य और निवारक देखभाल, सामाजिक सुरक्षा लाभों के बारे में जागरूकता, वरिष्ठ नागरिकों के साथ दूर्यवहार की रोकथाम आदि सत्रों का आयोजन किया गया। कार्यक्रम के दौरान सेवानिवृत्त अतिरिक्त जिला शिक्षा अधिकारी मुकेश सोलंकी, योग प्रशिक्षक राजेंद्र भूढ़ा, चिकित्सक डॉ रमेश चौधरी, सीआईई ईर सिंह, सामाजिक न्याय एवं अधिकारिता विभाग के पुर्णेंद्र सिंह ने सत्रों द्वारा विभिन्न विषयों पर परामर्श दिया गया। इस अवसर पर विभागीय अधिकारी एवं वरिष्ठजन उपस्थित रहे।

रास्ते के विवाद में युवक पर हमला

जोधपुर, (कासं)। शहर के निकटवर्ती राजवां गांव में खेत से निकल रहे एक युवक पर कुछ लोगों ने लाठीचार्ज कर दिया जिससे जालेवा हमला किया। जिससे युवक घायल हो गया। उसे उपचार के लिए अस्पताल में भर्ती करवाया गया है। इस बारे में राजीव गांधी नगर थाने में रिपोर्ट दी गई है। राजीव गांधी नगर थाने में दी रिपोर्ट में सिंधियां का बास सिवांचौ गेट निवासी असलम खान पुत्र मो. सफीक ने पुलिस को बताया कि 25 मई की शाम के समय वह राजवा गांव में स्थित अपने खेत पर गया था। जहां पर रास्ता के विवाद को लेकर जाफर खान, अय्यूब खान, अनवर खान, अकबल खान, नेनी और हिना खान ने वहां उसके और भाई व भतीजे पर सिरियों और लाठियों डंडे से हमला कर गंभीर रूप से घायल कर दिया और गाड़ी को क्षितठास्त करके नुकसान पहुंचाया।

युवक पर चाकू से हमला

जोधपुर, (कासं)। जोधपुर शहर के मधुबन हाउसिंग बोर्ड क्षेत्र में आपसी विवाद के चलते एक युवक पर कुछ लोगों चाकू से हमला किया। हमले में बचाव करते हुए युवक के बाएं हाथ पर चाकू का वार लगने से वह घायल हो गया। इस बारे में पीड़ित ने कुछ युवकों को नामजद करते हुए रिपोर्ट दी है। भगत की कोठी थाना पुलिस मामले में जांच कर रही है। भगत की कोठी पुलिस ने बताया कि गुलाब नगर- ए, आरटीओ के पास बीजेएस कॉलोनी निवासी ओमसिंह जाखड़ की तरफ से रिपोर्ट दी गई है। इसमें बताया कि वह मधुबन हाउसिंग बोर्ड क्षेत्र से निकल रहा था। तब आरव सिंह, लक्की और बंटी नाम के शख्स ने उसका रास्ता रोका कर मारपीट की। इन लोगों ने उस पर चाकू से हमला किया। बचाव करते समय चाकू का वार उसके बाएं हाथ पर लगने से वह जख्मी हो गया। आरोपी पुलिस के हाथ नहीं लगे है।

गर्ग का जालोर जिले का दौरा आज

जालोर, (कासं)। राजस्थान विधानसभा के मुख्य सचेतक जोगेश्वर गर्ग 29 मई को जालोर जिले के दौर पर रहेंगे। प्रातः कार्यक्रमानुसार रज्य के मुख्य सचेतक जोगेश्वर गर्ग 29 मई को प्रातः 9 बजे जोधपुर से प्रस्थान कर प्रातः 11 बजे जालोर पहुंचेंगे, जहां वे स्थानीय कार्यक्रमों में भाग लेंगे तथा रात्रि विश्राम जालोर सर्किट हाउस में करेंगे।

प्रभारी सचिव ने आहोर, भैंसवाड़ा व बादनवाड़ी में व्यवस्थाएं जांची

जालोर, (कासं)। जालोर जिले के प्रभारी सचिव विश्वमोहन शर्मा ने बुधवार को बादनवाड़ी में जल जीवन मिशन के तहत निर्माणधीन ओवर हेड टैंक व पाइप लाइन कार्य, सीएचसी आहोर, 132 केवी जीएसएस भैंसवाड़ा व आहोर वन विभाग नर्सरी का निरीक्षण किया तथा व्यवस्थाएं जांची।

प्रभारी सचिव विश्व मोहन शर्मा ने जल जीवन मिशन के तहत बादनवाड़ी में जन स्वास्थ्य अभियांत्रिकी विभाग के ओवर हेड टैंक निर्माण व पाइप लाईन बिछाने के कार्य का अवलोकन कर फर्म को तय समयसीमा में कार्य पूर्ण करने के निर्देश दिए। उन्होंने पाईपों की गुणवत्ता जांची तथा संबंधित फर्म को तय मानकों के अनुरूप निर्धारित गहराई पर पाइप लाईन बिछाने तथा पाईपों को जोड़ने के कार्य को विशेष सावधानी से किए जाने की बात कही।

सामुदायिक स्वास्थ्य केन्द्र आहोर का निरीक्षण कर मरीजों से बातचीत कर व्यवस्थाओं के बारे में फीडबैक लिया। उन्होंने लू-तापघात व मौसमी बीमारियों के लिए आवश्यक इंतजाम सुनिश्चित करते हुए मरीजों का सुविधापूर्ण माहौल में उपचार करने के निर्देश दिए।

उन्होंने कार्मिकों को निर्धारित समय पर उपस्थित होने, दवाइयों को नियंत्रित रखवाने के निर्देश दिए। उन्होंने भर्ती मरीजों एवं उनके परिजनों से बातचीत कर उनके रख-रखाव को लेकर चिकित्साधिकारियों को निर्देश दिए। प्रभारी सचिव ने लू-तापघात के रोगियों के लिए बनाये गये डेडिकेटेड वार्डों का निरीक्षण कर कूलर, एसी व शुद्ध पेयजल की व्यवस्था, रोगी के उपचार के लिए आपातकालीन किट में बर्फ,



जालोर के पास आहोर चिकित्सालय का निरीक्षण प्रभारी सचिव विश्वमोहन शर्मा ने किया। फोटो-राष्ट्रदूत

ओरआरएस, ड्रिपसेट, फ्लूड एवं आवश्यक दवाइयों की उपलब्धता का अवलोकन किया। उन्होंने चिकित्सकों व कार्मिकों को हीट वेव व लू से प्रभावित मरीजों को अविलम्ब उपचार मुहैया करवाने के निर्देश दिए हैं। उन्होंने भर्ती मरीजों एवं उनके परिजनों से बातचीत कर अस्पताल में मिल रही सुविधाओं एवं व्यवस्थाओं का फीडबैक लेते हुए सुविधापूर्ण माहौल में उपचार मुहैया करवाने के लिए चिकित्साधिकारियों को निर्देशित किया। प्रभारी सचिव ने आहोर वनविभाग नर्सरी का अवलोकन कर नर्सरी में गुलमोहर, इमली, नीम, खेजड़ी, जाल, शीशम सहित विभिन्न प्रजाति के तैयार किए गए 1 लाख पौधों के बारे में उप वन संरक्षक से जानकारी ली तथा इनका "हरियालो राजस्थान" अभियान के तहत लक्ष्यानुरूप विभागों को वितरण करने के निर्देश दिए। उन्होंने नर्सरी में पौधारोपण कर पर्यावरण संरक्षण का संदेश दिया। जिले के प्रभारी सचिव ने 132 केवी जीएसएस भैंसवाड़ा पहुँचकर विभिन्न क्षेत्रों की विद्युत आपूर्ति व वोल्टेज समस्या के संबंध में अधिकारियों से जानकारी लेते हुए आवश्यक निर्देश दिए।

माहवारी स्वास्थ्य व स्वच्छता प्रबंधन पर चर्चा की

जोधपुर, (कासं)। विश्व मासिक धर्म स्वच्छता दिवस के अवसर पर बेटी बचाओ बेटी पढ़ाओ योजना के अंतर्गत माहवारी स्वास्थ्य एवं स्वच्छता प्रबंधन तथा एनीमिया विषय पर जिला स्तरीय आमूखीकरण कार्यशाला का आयोजन लघु उद्योग भारती, कोशल विकास केन्द्र, न्यू पावर हाउस रोड, जोधपुर में किया गया। इस कार्यशाला में स्वयंसेवी संस्थाओं, समुदाय आधारित संगठनों के प्रतिनिधियों, किशोरी बालिकाओं एवं महिलाओं ने भाग लिया। कार्यशाला का उद्देश्य माहवारी एवं एनीमिया जैसे संवेदनशील विषयों पर सही जानकारी देकर जागरूकता बढ़ाना और समाज में व्याप्त मिथकों का खंडन करना रहा। कार्यशाला के दौरान लघु फिल्म के माध्यम से माहवारी प्रबंधन से जुड़ी व्यावहारिक जानकारी भी दी गई। इसके अतिरिक्त, खुला सत्र आयोजित किया गया जिसमें स्वयंसेवी संस्थाओं ने समाज में जागरूकता फैलाने हेतु अपने सुझाव साझा किए और जनजागरूकता कार्य योजना पर सहमति जताई। इस कार्यशाला में कुल 75 प्रतिभागियों ने भाग लिया, जिनमें 20 स्वयंसेवी संस्थाओं के प्रतिनिधि तथा 55 किशोरी बालिकाएं एवं महिलाओं ने भाग लिया। कार्यशाला का सफल संचालन और संयोजन महिला अधिकारिता विभाग द्वारा किया गया। कार्यशाला में उपनिदेशक महिला अधिकारिता फरसाराम विश्नोई ने एनीमिया की परिभाषा, कारण, लक्षण, उपचार एवं रोकथाम के उपायों पर विस्तार से जानकारी दी। संरक्षण अधिकारी महिला अधिकारिता सुनीता बेनीवाल ने माहवारी चक्र, स्त्री जनन प्रणाली एवं गर्भावस्था के संबंध में जानकारी दी। महिला सशक्तीकरण जिला हब जोधपुर के जेंडर विशेषज्ञ कानाराम सारण ने सामाजिक मिथकों, स्वच्छता के उपायों, पोषण के महत्व की जानकारी दी।

कचरा संग्रहण वाहन दिए

बाड़मेर, (नि.सं.)। 'स्वच्छ भारत अभियान' के तहत संचालित मरु उड़ान कार्यक्रम में साउथ वेस्ट माइनिंग लिमिटेड (एसडब्ल्यूएमएल) कंपनी ने अपने कॉर्पोरेट सामाजिक दायित्व (सीएसआर) के अंतर्गत 26 मई 2025 को छह कचरा संग्रहण वाहन जिला प्रशासन को भेंट किए।

इन वाहनों को जिला कलेक्ट्रेट परिसर से जिला कलक्टर टीना डाबी ने हरी झंडी दिखाकर नगर परिषद के लिए रवाना किया। इस अवसर पर टीना डाबी ने कहा कि साउथ वेस्ट माइनिंग लिमिटेड कंपनी निरंतर बाड़मेर जिले के विकास में विभिन्न क्षेत्रों में योगदान दे रही है।

सैनिकों के सम्मान में तिरंगा यात्रा निकाली



जालोर शहर के पास उम्मेदाबाद में भाजपा कार्यकर्ताओं ने तिरंगा यात्रा निकाली।

फोटो-राष्ट्रदूत

जालोर, (कासं) भाजपा मंडल उम्मेदाबाद के सत्य नारायण मंदिर से तिरंगा यात्रा निकाली। भारत माता की जय, भारत के सैनिक जिंदाबाद की गूंज के साथ कार्यक्रमकर्ताओं ने उम्मेदाबाद नगर में हाथ में तिरंगा लहराते हुए यात्रा की।

कार्यकम में मंडल अध्यक्ष उत्तम चंद गर्ग, मंडल संयोजक राव गणपत सिंह बगेडिया ,मंडल महामंत्री अमरा राम माली, शक्ति केंद्र संयोजक मोहनलाल माली,ओबीसी मोर्चा जिला मंत्री शैल सिंह रावणा, भरत कुमार सरगरा,सरपंच आशा कुमारी,रूप सिंह

दसवी बोर्ड में मानवेन्द्र ने 98 प्रतिशत, गोविन्द को 97.67 फीसदी अंक



मानवेन्द्रसिंह

खुशवंत सोलंकी

जालोर, (कासं)। माध्यमिक शिक्षा बोर्ड अजमेर की ओर से बुधवार शाम चार बजे दसवी बोर्ड के परीक्षा परिणाम में मयूर स्कूल के मानवेन्द्र व आरती ने 98 प्रतिशत अंक हासिल किये। आरटीआई छात्र गोविंद ने 97.67 प्रतिशत अंक प्राप्त किए। माध्यमिक शिक्षा बोर्ड दसवी बोर्ड का परीक्षा जारी होने पर विद्यार्थियों के चेहरो पर खुशी देखी गई। मयूर पब्लिक स्कूल जालोर के छात्र मानवेन्द्रसिंह पुत्र गोवंधनसिंह ने 98, नून की आरती ने 98 प्रतिशत अंक प्राप्त किये।वही मयूर के खुशवंत सोलंकी पुत्र हीरालाल माली ने 97.67 व डेडवा सरकारी स्कूल के विद्यार्थी गोविन्द ने 97.67 प्रतिशत अंक, मयूरे के अक्षत तिवारी ने 96.83 प्रतिशत, पुनम पुत्र रमेश परमार ने 96.50 प्रतिशत, इशिता चौधरी ने 97.17, भाविका ने 95 प्रतिशत, आफरीन ने 94.33 प्रतिशत व भाविका पुत्र मुकेश कुमार ने 92 प्रतिशत अंक प्राप्त किये। वही विधा भारती स्कूल जालोर की छात्रा उन्नत ठाक ने 94 प्रतिशत, मुस्कान पुत्र भंवरलाल ने 92.83 प्रतिशत, कृश प्रजापत ने 91.83 प्रतिशत, चन्द्र प्रकाश ने 91.50 प्रतिशत, गोपाल कृष्ण ने 91.50 प्रतिशत,पारस नाथ ने 91.33 प्रतिशत, चौधरी वर्षा व कमलेश कुमार ने 90 प्रतिशत अंक हासिल किये। अच्छे अंक प्राप्त करने वाले विद्यार्थियों ने स्कूल संचालक व स्टॉफ की ओर से माला पहनाकर स्वागत किया गया । परीक्षा परिणाम जारी होने पर विद्यार्थियों ने अपने अपने उद्देश्य साझा किये।दसवी बोर्ड का परीक्षा परिणाम जालोर जिले का अच्छा रहा।

पोकरण में बिजली-पानी, यातायात की बदहाली से लोग त्रस्त

पोकरण, (कासं)। पोकरण शहर में इन दिनों लोगों को भीषण गर्मी के मौसम में बिजली व पानी की समस्या से जुझना पड़ रहा है। पोकरण शहर के अधिकांश भीतरी वार्डों में स्थिति बेहद चिंताजनक बनी हुई है। बिजली और जलदाय विभाग व राजस्थान पथ परिवहन निगम, एवं निजी बसोंकिसमस्याओं के समाधान में किया गया। इस कार्यशाला में स्वयंसेवी संस्थाओं, समुदाय आधारित संगठनों के प्रतिनिधियों, किशोरी बालिकाओं एवं महिलाओं ने भाग लिया। कार्यशाला का उद्देश्य माहवारी एवं एनीमिया जैसे संवेदनशील विषयों पर सही जानकारी देकर जागरूकता बढ़ाना और समाज में व्याप्त मिथकों का खंडन करना रहा। कार्यशाला के दौरान लघु फिल्म के माध्यम से माहवारी प्रबंधन से जुड़ी व्यावहारिक जानकारी भी दी गई। इसके अतिरिक्त, खुला सत्र आयोजित किया गया जिसमें स्वयंसेवी संस्थाओं ने समाज में जागरूकता फैलाने हेतु अपने सुझाव साझा किए और जनजागरूकता कार्य योजना पर सहमति जताई। इस कार्यशाला में कुल 75 प्रतिभागियों ने भाग लिया, जिनमें 20 स्वयंसेवी संस्थाओं के प्रतिनिधि तथा 55 किशोरी बालिकाएं एवं महिलाओं ने भाग लिया। कार्यशाला का सफल संचालन और संयोजन महिला अधिकारिता विभाग द्वारा किया गया। कार्यशाला में उपनिदेशक महिला अधिकारिता फरसाराम विश्नोई ने एनीमिया की परिभाषा, कारण, लक्षण, उपचार एवं रोकथाम के उपायों पर विस्तार से जानकारी दी। संरक्षण अधिकारी महिला अधिकारिता सुनीता बेनीवाल ने माहवारी चक्र, स्त्री जनन प्रणाली एवं गर्भावस्था के संबंध में जानकारी दी। महिला सशक्तीकरण जिला हब जोधपुर के जेंडर विशेषज्ञ कानाराम सारण ने सामाजिक मिथकों, स्वच्छता के उपायों, पोषण के महत्व की जानकारी दी।

भाजपा जिला कार्यालय में कार्यशाला आयोजित

जालोर, (कासं)। भाजपा प्रदेश नेतृत्व के निर्देशानुसार जिला मुख्यालय पर मनी अहिल्याबाई होल्कर की 300 वीं जन्म जयंती पर जिला कार्यशाला का आयोजन भाजपा जिला कार्यालय में किया गया। कार्यक्रम में मुख्य वक्ता जोधपुर भाजपा पूर्व जिलाध्यक्ष जात नारायण जोशी उपस्थित थे। कार्यक्रम की अध्यक्षता भाजपा जिलाध्यक्ष जसरज राजपुरोहित ने की। विशिष्ट अतिथि के नाते आहोर विधायक छगन सिंह राजपुरोहित एवं राज्य मंत्री भूपेंद्र देवासी महिला मोर्चा प्रदेश मंत्री मंजू मेघवाल कार्यक्रम जिला संयोजक व जिला महामंत्री हरिश राणातब जिला महामंत्री प्रकाश छाजेड वरिष्ठ भाजपा नेता मंगल सिंह उपस्थित थे। विशिष्ट अतिथि का शुभारंभ भारं भारती के चरणों में पुष्प अर्पित करके किया गया। कार्यक्रम में महिला मोर्चा जिलाध्यक्ष मंजू सोलंकी युवा मोर्चा जिलाध्यक्ष गजेंद्र सिंह सिसोदिया ओबीसी मोर्चा जिलाध्यक्ष ओबाराम देवासी जिलामंत्री भूरसिंह सुशीला सैन डिम्पल सिंह चौहान महेंद्र मुनोत अंबालाल व्यास रवि सोलंकी सुरेश सोलंकी नाथूसिंह तीक्ष्ण प्रेमाराज देवासी प्रवीण दवे गंगाराम माली भवरसिंह किशोरसिंह रणजीत सिंह अमरसिंह सावलायाम देवासी पर्वतसिंह गणपतसिंह बगैडिया शेखर व्यास महेंद्र सोलंकी नरपत सिंह देबावास केशव व्यास दिनेश महावर रमेश मनोहर राणा दिनेश बारोट गीता बारोट सुरेश सुन्देशा महेश भट्ट योगेश खत्री उर्मिला दर्जी अचल सिंह परिहार सवाईसिंह हीरालाल देवासी मदन जैन शंकर भादरू पंकी गहलोत सहित कई जनप्रतिनिधि, दायित्ववान कार्यकर्ताओं व पदाधिकारियों की गरिमामय उपस्थित रही। कार्यक्रम का संचालन जिला महामंत्री व कार्यक्रम संयोजक हरीश राणावत ने किया।अंत में महिला मोर्चा जिलाध्यक्ष मंजू सोलंकी ने सभी का आभार धन्यवाद ज्ञापित किया। मुख्य वक्ता जगत नारायण जोशी ने कहा कि अहिल्याबाई होल्कर एक मराठा शासिका थीं, जिन्होंने 1767 से 1795 तक मालवा क्षेत्र की बागडोर संभाली। उनका जन्म 31 मई 1725 को चौड़ी गाँव, अहमदनगर, महाराष्ट्र में हुआ था. उन्हें पुण्यश्लोक की उपाधि से सम्मानित किया गया था, जिसका अर्थ है पवित्र मंत्रों की तरह शुद्ध। जिलाध्यक्ष जसरज राजपुरोहित ने कहा कि अहिल्याबाई होलकर एक दूरदर्शी शासिका और समाज सुधारक थीं। उन्होंने धर्म, शिक्षा, और सामाजिक कल्याण के लिए महत्वपूर्ण कार्य किए। उन्होंने कई मंदिरों और धर्मशालाओं का निर्माण कराया, खासकर काशी में। आहोर विधायक छगनसिंह राजपुरोहित ने कहा की उन्होंने मंदिरों का निर्माण कराया और धर्म के प्रचार-प्रसार में अग्रणी नरपत सिंह देबावास केशव व्यास दिनेश महावर रमेश मनोहर राणा

जल संरक्षण अभियान 5 से

बालोतरा, (नि.सं.)। बालोतरा जिले में 5 जून से 20 जून तक जल संग्रहण एवं जल संरक्षण अभियान पखवाड़ा मनाया जाएगा। जिसके तहत जिले में कई गतिविधियां का आयोजन किया जाएगा। बुधवार को जिला कलेक्टर सुशील कुमार यादव की अध्यक्षता में एक बैठक का आयोजन किया गया। जन चेतना को समर्पित गतिविधियां शहरी तथा ग्रामीण क्षेत्रों में होगी।

राजस्थान माध्यमिक शिक्षा बोर्ड की विभिन्न परीक्षाओं के परिणाम जारी

माध्यमिक एवं माध्यमिक व्यवसायिक परीक्षा का परिणाम 93.60 प्रतिशत रहा

अजमेर, (कासं)। राजस्थान माध्यमिक शिक्षा बोर्ड ने बुधवार को सेकण्डरी, सैकण्डरी व्यावसायिक एवं प्रवेशिका परीक्षा-2025 के परिणाम बुधवार को जारी किए। शिक्षा मंत्री मदन दिलावर ने बीसी के जरिए कोटा से रिजल्ट जारी किया।

शिक्षा मंत्री मदन दिलावर द्वारा बुधवार को कोटा कलेक्ट्रेट से सेकण्डरी, सैकण्डरी व्यावसायिक एवं प्रवेशिका परीक्षा 2025 के परिणाम वचुंअल माध्यम से जारी किए। इस अवसर पर शिक्षा मंत्री ने उत्कृष्ट प्रदर्शन करने वाले विद्यार्थियों को बधाई दी। उन्होंने कहा कि यह सफलता छात्रों की मेहनत, माता-पिता के सहयोग, शिक्षकों के मार्गदर्शन और स्कूलों की सकारात्मक शैक्षणिक वातावरण का प्रतिफल है। इस अवसर पर दिलावर ने असफल विद्यार्थियों को निराश न होकर निरंतर प्रयास करने की प्रेरणा दी। दिलावर ने बोर्ड प्रशासन, शिक्षकों एवं अभिभावकों को भी इस सफलता में सहभागी बताते हुए उनके योगदान की सराहना की।

बोर्ड प्रशासक महेश चंद्र शर्मा ने बोर्ड कार्यालय से परिणाम जारी करते



बोर्ड प्रशासक महेश चंद्र शर्मा ने बोर्ड कार्यालय से परिणाम जारी किए।

हुए बताया कि विद्यार्थियों ने इस वर्ष उत्कृष्ट प्रदर्शन किया है। छात्राओं का उत्तीर्णता प्रतिशत छात्रों की तुलना में अधिक रहा है। ये राज्य के शैक्षिक परिदृश्य के लिए सुखद संकेत है।

प्रशासक शर्मा ने बताया कि माध्यमिक व माध्यमिक व्यावसायिक परीक्षा में 10 लाख 94 हजार 186 परीक्षार्थी पंजीकृत हैं। इसमें से 10

लाख 71 हजार 460 परीक्षार्थी परीक्षा में प्रविष्ट हुए। माध्यमिक एवं माध्यमिक व्यवसायिक परीक्षा का परिणाम 93.60 प्रतिशत रहा। इसमें से छात्रों का उत्तीर्णता प्रतिशत 93.16 तथा छात्राओं का उत्तीर्णता प्रतिशत 94.08 रहा। माध्यमिक एवं माध्यमिक व्यवसायिक परीक्षा में 5 लाख 75 हजार 554 छात्रों में से 2

लाख 69 हजार 141 छात्र और 5 लाख 18 हजार 632 छात्राओं में से 2 लाख 77 हजार 229 छात्राएं प्रथम श्रेणी में उत्तीर्ण हुई हैं।

उन्होंने बताया कि प्रवेशिका परीक्षा 2025 में कुल 7316 परीक्षार्थी पंजीकृत थे। इसमें से 7099 परीक्षार्थी परीक्षा में प्रविष्ट हुए। प्रवेशिका परीक्षा 2025 का परीक्षा परिणाम 83.67

■ शिक्षा मंत्री मदन दिलावर ने कोटा से सेकण्डरी, सेकण्डरी व्यावसायिक एवं प्रवेशिका परीक्षा-2025 के परिणाम जारी किये

प्रतिशत रहा।

इसमें छात्रों का उत्तीर्णता प्रतिशत 82.01 तथा छात्राओं का उत्तीर्णता प्रतिशत 85.03 रहा। प्रवेशिका परीक्षा में 3310 छात्रों में से 643 छात्र और 4006 छात्राओं में से 974 छात्राएं प्रथम श्रेणी में उत्तीर्ण हुई हैं। बोर्ड सचिव कैलाश चंद्र शर्मा ने कहा कि यह सफलता विद्यार्थियों के परिश्रम, शिक्षकों की गुणवत्ता पूर्ण शिक्षण तथा बोर्ड के कार्मिकों की सतत मेहनत का परिणाम है। बोर्ड ने परिणामों की समयबद्ध व पारदर्शी घोषणा कर एक बार पुनः देश के अग्रणी शिक्षा बोर्डों में अपनी स्थिति सुदृढ़ की है। इस अवसर पर विशेषाधिकारी नीता यादव, वित्तीय सलाहकार रविम बिस्सा सहित अन्य कार्मिक उपस्थित रहे।

25 लाख की अवैध शराब सहित दो आरोपी गिरफ्तार



जालोर जिले के सांचौर पुलिस ने अवैध शराब सहित दो आरोपियों को गिरफ्तार किया।


जालोर, (कासं)। जालोर जिले के सांचौर पुलिस एवं जिला स्पेशल टीम ने बुधवार को सरहद आमली में राजस्थान व पंजाब निर्मित अवैध अंग्रेजी शराब बीयर के 47 कार्टन बरामद कर दो आरोपियों को गिरफ्तार किया। अवैध शराब परिवहन में प्रयुक्त वाहन क्रेटा कार को जब्त किया। बरामद अवैध शराब की अनुमानित बाजार कीमत 25 लाख रुपये आंकी गई है।

जिले में शराब तस्करी करने वालों के विरुद्ध चलाये जा रहे अभियान के तहत जेठाराम सर्जिन. मय जाळा पुलिस थाना सांचौर वजिला विशेष टीम जालोर द्वारा मुखबीर से प्राप्त सूचना के अनुसार बाडमेर से चितलवाना होते हुए गुजरात की तरफ जाने वाली सड़क पर सरहद आमली में संयुक्त रूप से नाकाबंदी शुरू की। नाकाबंदी में वाहन क्रेटा कार को रूकवाकर तलाशी ली गई तो वाहन में

राजस्थान व पंजाब निर्मित अवैध शराब के 47 कार्टन भरे हुए पाये जाने पर शराब व शराब परिवहन में प्रयुक्तकार व वाहन में मिली नम्बर प्ले को जब्त कर वाहन चालक खेमाराम पुत्र अम्बाराम जाट निवासी मौखाब कलां पुलिस थाना शिव जिला बाडमेर व रामजीवनराम पुत्र खैराजराम विश्नोई निवासी वीरावा पुलिस थाना चितलवाना जिला जालोर को गिरफ्तार किया।

भूण लिंग परीक्षण पर कसा शिकंजा, दलाल गिरफ्तार

कथित रूप से गर्भवती महिलाओं को भूण लिंग परीक्षण के लिए अल्ट्रासाउंड सेंटर ले जाया करता था दलाल



गिरफ्तार आरोपी

■ डॉक्टर की भूमिका को लेकर संदेह बरकरार, अल्ट्रासाउंड मशीन सीज

■ पीसीपीएनडीटी टीम ने एक पखवाड़े में तीसरी बड़ी कार्रवाई की

जहां परीक्षण के बाद उसने गर्भ में लड़का होने की पुष्टि करते हुए “छाओ, पियो, मौज करो” जैसे शब्द कहे। इसी दौरान टीम ने उसे रंगे हाथ पकड़ लिया। अल्ट्रासाउंड सेंटर पर एफ फॉर्म नहीं भरना, पंजीकरण रजिस्टर में एंट्री नहीं होना जैसी गंभीर लापरवाहियों ने डॉक्टर की भूमिका को संदेह के घेरे में खड़ा कर दिया है। पुलिस फिलहाल जांच कर रही है और डॉक्टर से पूछताछ जारी है।

एनएचएम एमडी डॉ. भारती

दीक्षित ने कहा, यह सिर्फ एक कार्रवाई नहीं, बल्कि समाज में बेटियों के अस्तित्व की लड़ाई है। ऐसे अपराधियों को बख्शा नहीं जाएगा। उन्होंने बताया कि यह एक पखवाड़े में तीसरा सफल ऑपरेशन है। इससे पहले टीम ने 12 मई को गुजरात के इंडर और 15 मई को पंजाब के अंबोहर में भी डिकॉय ऑपरेशन कर दलालों और संदिग्ध डॉक्टरों के खिलाफ कार्रवाई की थी। लगातार हो रही इन कार्रवाइयों से भूण लिंग परीक्षण गिरोहों में हड़कंप मचा हुआ है।


छह जून तक आवेदन विथड्रॉ करने का अवसर

अजमेर, (कासं)। राजस्थान लोक सेवा आयोग द्वारा सहायक मत्स्य विकास अधिकारी (मत्स्य विभाग) भर्ती-2024 के अन्तर्गत वांछित योग्यता न होने पर भी ऑनलाइन आवेदन करने वाले अभ्यर्थियों को आवेदन विथड्रॉ करने का अवसर दिया गया है। विस्तृत सूचना आयोग की

वेबसाइट पर उपलब्ध है। आयोग सचिव ने बताया कि 2 सितंबर 2024 को उक्त 8 पदों पर भर्ती का विज्ञापन जारी कर 11 सितंबर से 10 अक्टूबर 2024 तक ऑनलाइन आवेदन आमंत्रित किये गये थे। आयोग द्वारा की गई रेगुड/सेम्पल जांच में यह पाया गया कि कतिपय आवेदकों के पास अनिवार्य

योग्यता नहीं होने के उपरांत भी उनके द्वारा आवेदन किया गया है। आयोग द्वारा उक्त शैक्षणिक व वांछित योग्यता न होने पर भी आवेदन करने वाले अभ्यर्थियों को आगाह किया है कि वे अपना ऑनलाइन आवेदन पत्र 6 जून 2025 तक विथड्रॉ कर लेवें अन्यथा उनके विरुद्ध कार्यवाही की जायेगी।

चूरू-मोलीसर ट्रैक दोहरीकरण का स्पीड ट्रायल सफल



चूरू से मोलीसर तक सीआरएस स्पेशल से 120 किमी प्रतिघंटा की स्पीड से ट्रायल किया।

चूरू, (निर्सं)। बीकानेर रेल मंडल परीक्षण के दौरान लगभग 27 किलोमीटर लंबे चूरू-मोलीसर रेलखंड तक रेल संरक्षा आयुक्त बुधवार को स्वचालित ट्रांली से पहुंचे और चूरू से मोलीसर तक स्पीड ट्रायल सीआरएस स्पेशल से 120 किमी प्रतिघंटा की स्पीड से ट्रायल किया। ट्रायल सफल होने के बाद सीआरएस श्रीनिवास ने 90 किलोमीटर प्रतिघंटा की रफ्तार से ट्रेन चलाने की अनुमति प्रदान की। निरीक्षण के दौरान सीआरएस ई श्रीनिवास ने सुरक्षा मानकों, तकनीकी पहलुओं व ट्रैक की गुणवत्ता का बारीकी से अवलोकन किया। उल्लेखनीय है कि

पूर्व में रतनगढ़ से मोलीसर तक डबल लाइन थी एवं मोलीसर से चूरू तक सिंगल लाइन थी, अब मोलीसर से चूरू तक डबल लाइन पर गाड़ी चलाने की अनुमति मिलने से रेलवे कम समय में अधिक गाड़ियां चला सकेगा और रेलवे अधिक माल का परिवहन कर सकेगा, जिससे रेलवे की आय में वृद्धि होगी। उक्त स्पीड ट्रायल दोहरीकरण परियोजना की दिशा में एक महत्वपूर्ण कदम है और इससे इस मार्ग पर ट्रेनों की गति, संख्या व संचालन क्षमता में वृद्धि होगी। आने वाले समय में यात्रियों को तेज और सुरक्षित यात्रा सुविधा प्राप्त होगी। स्पीड ट्रायल के दौरान बीकानेर

मंडल रेल प्रबंधक डॉ. आशीष कुमार, वरिष्ठ मंडल संरक्षा अधिकारी रणसिंह गोदारा, वरिष्ठ मंडल परिचालन प्रबंधक जयप्रकाश, सीनियर डीएस्टीई ललित कुमार, वरिष्ठ मंडल डीईनियर (समन्वयक) अमित जैन, वरिष्ठ मंडल इंजीनियर (दक्षिण) अमन अग्रवाल, सीनियर डीईई टीआरडी जितेंद्र कटारिया, वरिष्ठ मंडल विद्युत इंजीनियर (सामान्य) आदित्य लेचा, डिप्टी चीफ इंजीनियर विजय सिंह, चीफ इंजीनियर कंस्ट्रक्शन एस.एल मीना, मूवमेंट इंस्पेक्टर महेंद्र सिंह, धीरज थानवी सहित रेलवे के अनेक अधिकारी व कर्मचारी उपस्थित थे।

जोसा काउंसलिंग शेड्यूल जारी

कोटा, (निर्सं)। आईआईटी कानपुर की ओर से आयोजित की गई देश की सबसे प्रतिष्ठित प्रवेश परीक्षा जेईई एडवांस्ड का परिणाम 2 जून को जारी किया जाएगा। परिणाम जारी होने के अगले दिन 3 जून से आईआईटी, एनआईटी, टिपलआईटी व जीएफटीआई में प्रवेश के लिए जोसा काउंसलिंग प्रक्रिया प्रारंभ होगी। इस वर्ष जोसा काउंसलिंग द्वारा 23 आईआईटी, 32

एनआईटी, 26 टिपलआईटी एवं 47 जीएफटीआई में प्रवेश दिया जाएगा। जोसा काउंसलिंग का शेड्यूल जारी कर दिया गया है। एलन कैरियर इंस्टीट्यूट के कैरियर काउंसलिंग एक्सपर्ट अमित आहूजा ने बताया कि इस वर्ष आईआईटी, एनआईटी व टिपलआईटी में प्रवेश के लिए होने वाली जोसा काउंसलिंग प्रक्रिया 3 जून से 28 जुलाई के मध्य छह राउण्ड्स में होगी।

महिला प्रो. की अश्लील फोटो वायरल करने वाले प्रो. रामकेश मीणा को निलंबित करने की मांग

गंगापुर सिटी, (निर्सं)। अखिल भारतीय विद्यार्थी परिषद गंगापुर सिटी ने मुख्यमंत्री के नाम उपखंड अधिकारी को ज्ञापन सौंपकर एक महिला प्रोफेसर की अश्लील फोटो बनाकर सोशल मीडिया पर वायरल करने वाले राजकीय महाविद्यालय गंगापुर सिटी में संस्कृत के प्रोफेसर रामकेश मीणा उर्फ आदिवासी को तुरंत निलंबित कर कड़ी कानूनी कार्रवाई करने तथा गंगापुर सिटी से हटाने की पुरजोर मांग की है।

ज्ञापन की प्रतिलिपि उचित कार्यवाही के लिए उच्च शिक्षा मंत्री, गुज राज्य मंत्री, प्रमुख सचिव, शासन सचिव उच्च शिक्षा, आयुक्त कॉलेज शिक्षा पुलिस

■ अ.भा.वि. परिषद गंगापुर सिटी ने उपखंड अधिकारी को ज्ञापन सौंपा

महानिदेशक, पुलिस महानिरीक्षक भरतपुर, जिला कलेक्टर सवाई माधोपुर, पुलिस अधीक्षक सवाई माधोपुर, अध्यक्ष राष्ट्रीय महिला आयोग, अध्यक्ष राज्य महिला आयोग, प्राचार्य राजकीय पीजी महाविद्यालय गंगापुर सिटी को भी प्रेषित की है।

एबीवीपी जिला संयोजक मनोज सेनी, छात्र नेता सीताराम गुर्जर एवं अन्य द्वारा दिए ज्ञापन में लिखा है कि प्रोफेसर

रामकेश मीणा ने तमाम हदें पार कर दी हैं। नैतिकता को तार-तार कर दिया है। प्रोफेसर जैसे महान प्रतिष्ठा के पद को कलंकित किया है। रामकेश मीणा राजकीय महाविद्यालय गंगापुर सिटी में संस्कृत विषय के प्रोफेसर हैं। वर्तमान में डेपुटेशन पर राजकीय महाविद्यालय वजीरपुर में नोडल अधिकारी हैं। रामकेश मीणा अंग्रेजी में प्रो. रामकेश आदिवासी के नाम से फेसबुक चलाते हैं। रामकेश मीणा ने एक महिला प्रोफेसर की फोटो पर जगह-जगह गलत स्टीकर लगाए, अवांछित शब्द लिखकर, एडिट कर अश्लील बनाया, फिर इसे अपनी फेसबुक पर वायरल किया है जिसे बहुत

लोगों ने देखा है। रामकेश मीणा की यह अश्लील हरकत बहुत ही शर्मनाक है। हम सब सभी को लज्जित करने वाली है। गंगापुर सिटी इलाके के छात्र युवा नागरिक भी बुरी तरह आहत है, शर्मिंदा है। बहुत आक्रोश है। रामकेश मीणा के खिलाफ पूर्व में कई शिकायतें हैं। इन्हें राजनेताओं और अधिकारियों का संरक्षण प्राप्त है। आयुक्तालय कॉलेज शिक्षा के अधिकारियों को भी इन्हें संरक्षण मिला हुआ है। इनके खिलाफ कार्यवाही नहीं होती, हौसले बुलंद है। अश्लील आचरण करने वाले रामकेश मीणा के खिलाफ तुरंत कड़ी कानूनी कार्रवाई की जाए।

चोरी और गुम हुए 89 मोबाइल बरामद, मालिकों के सुपुर्द किये

डीडवाना, (निर्सं)। राजस्थान पुलिस मुख्यालय के निदेशाुसुरा लगातार ऑपरेशन एंटी वायरस अभियान चलाया जा रहा है। इसके तहत डीडवाना जिले के समस्त थानों और सायबर सेल ने बड़ी कार्रवाई करते हुए गुम और चोरी हुए 89 मोबाइल बरामद किये हैं। इन मोबाइलों

■ बरामद मोबाइलों की कीमत लगभग 13.35 लाख रुपए है

■ डीडवाना में ऑपरेशन एंटी वायरस के तहत पुलिस ने बड़ी कार्रवाई की

की बाजार कीमत लगभग 13 लाख 35 हजार रुपए बताई जा रही है। इन मोबाइलों को राजस्थान सहित अनेक प्रदेशों से ट्रेस कर बरामद किया गया है, जिन्हें बुधवार को जिला पुलिस अधीक्षक कार्यालय में एसपी हनुमान प्रसाद मीणा ने उनके मालिकों के सुपुर्द कर दिया।

एसपी हनुमान प्रसाद मीणा ने बताया कि एंटी वायरस अभियान के तहत चल रहे इस अभियान में पोर्टल पर दर्ज चोरी और गुम हुए मोबाइल को



एसपी हनुमान प्रसाद मीणा ने बरामद मोबाइल के बारे में जानकारी दी।

ट्रेस करने के लिए पुलिस की टीमों ने विशेष अनुसंधान किया और मोबाइल फोन को ट्रेस करने की कार्रवाई की, जिसके परिणाम स्वरूप पूर्व में भी 240 मोबाइल बरामद कर उनके मालिकों के सुपुर्द किया गया था। इसी क्रम में गुम व चोरी हुए 89 मोबाइलों की भी बरामद कर आज उनके मालिकों को सौंप दिया गया। इस दौरान लंबे समय बाद अपने मोबाइल वापस पाकर लोग काफी खुश

और प्रसन्न नजर आए। एसपी ने बताया कि केंद्रीय इन्विपमेंट आइडेंटिटी रजिस्टर्ड पोर्टल दूरसंचार विभाग का एक नागरिक केंद्रित पोर्टल है। यह पोर्टल मोबाइल उपकरणों को उनके अंतरराष्ट्रीय मोबाइल उपकरण पहचान नंबरों का इस्तेमाल करके प्रबंधन और ट्रैक करने के लिए बनाया गया है। अगर किसी का मोबाइल फोन गुम हो जाता है तो वह

आईएमईआई नंबरों को इस पोर्टल पर इंद्राज कर बंद करवा सकते हैं। साथ ही संबंधित थाने में शिकायत दर्ज करवाकर पोर्टल पर जाकर मोबाइल फोन का नंबर भी ब्लॉक करवा सकते हैं। गुम मोबाइल बरामद होने पर उसके मालिक के द्वारा पोर्टल पर आईएमईआई नंबर को अनब्लॉक करवाने हेतु रिक्वेस्ट भेजी जाकर नंबर को पुन शुरू करवाया जा सकता है।

